

ದಿನಾಂಕ: 12-02-2026 ರಂದು ಸಾಕ್ಷಿಯನ್ನು ಕರೆಯಿಸಿ ಪ್ರಮಾಣೀಕರಿಸಲಾಯಿತು.

ಮುಂದುವರೆದ ಪಾಟೀ ಸವಾಲು: 1,2,4 ಮತ್ತು 5 ನೇ ಪ್ರತಿವಾದಿ ಪರ ಶ್ರೀಮತಿ.

ಜಿ.ಎಸ್. ವಕೀಲರಿಂದ:-

ನನ್ನ ತಂದೆಯ ಹೆಸರು ಕೆ.ಬೀಮಶಪ್ಪ, ಅವರು 27 ನೇ ನವೆಂಬರ್ 2017 ರಲ್ಲಿ ತೀರಿಕೊಂಡಿರುತ್ತಾರೆ. ಪಶ್ಚಿಮ ರಾಣೆಯಲ್ಲಿ ರೈಟರ್ ಆಗಿದ್ದರು. ದಾವ ಆಸ್ತಿಗಳು ಎಲ್ಲಿಂದ ಬಂದವು ಎಂದು ದಾಖಲೆ ಕೊಟ್ಟಿದ್ದೇನೆ. ದಾವ ಆಸ್ತಿಗಳು ಪಿತ್ರಾರ್ಜಿತ ಆಸ್ತಿ ಎಂದರೆ ಸರಿಯಲ್ಲ. ನನ್ನ ಅಣ್ಣಂದಿರಾದ 2 ಮತ್ತು 3 ನೇ ಪ್ರತಿವಾದಿಗಳು ಒಕ್ಕಲುತನ ಮಾಡುತ್ತಾರೆ ಎಂದರೆ ಸರಿ, ಸದರಿ ಅಣ್ಣಂದಿರು ಸ್ವಂತ ಗಳಿಕೆ ಹೊಂದಿದ್ದಾರೆ ಎಂದರೆ ಸರಿ. ನನ್ನ ಇನೊಬ್ಬ ಅಣ್ಣ 4 ನೇ ಪ್ರತಿವಾದಿ ಸೇನೆಯಲ್ಲಿ ಸೇವೆ ಸಲ್ಲಿಸಿ ನಿವೃತ್ತರಾಗಿದ್ದಾರೆ ಎಂದರೆ ಸರಿ. ಅವರು ಒಕ್ಕಲುತನ ಮಾಡುತ್ತಿದ್ದಾರೆ ಎಂದರೆ ಇಲ್ಲ ಮನೆಯಲ್ಲಿಯೇ ಇದ್ದಾರೆ ಎನ್ನುತ್ತಾರೆ. ನನ್ನ ತಮ್ಮ 5 ನೇ ಪ್ರತಿವಾದಿ ಚಾಲಕ ಕೆಲಸ ಮಾಡುತ್ತಾನೆ ಎಂದರೆ ಸರಿ. ನನ್ನ ತಾಯಿ ಅವರ ತವರುಮನೆಯಲ್ಲಿ ಸ್ಥಿತಿವಂತರು ಎಂದರೆ ಸರಿ. ಅವರ ಊರು ಬಾಗಲವಾಡಿ. ಕಾಳಿದಾಸ ನಗರದ ನಿವೇಶನವು ನನ್ನ ತಾಯಿ 1 ನೇ ಪ್ರತಿವಾದಿ ಸ್ವಂತ ಖರೀದಿಸಿದ್ದರು ಎಂದರೆ ಸರಿಯಲ್ಲ. ಸದರಿ ನಿವೇಶನವನ್ನು ನನ್ನ ತಾಯಿಯೇ ಸ್ವಂತ ಖರೀದಿಸಿದ್ದರು ಎಂದರೆ ಸರಿಯಲ್ಲ. ನನ್ನ ತಾಯಿಯ ತವರು ಮನೆಯವರು ನನ್ನ ತಾಯಿಗೆ ಸದರಿ ನಿವೇಶನ ಕೊಡಿಸಿದ್ದರು ಎಂದರೆ ಸರಿಯಲ್ಲ. ದಾವ ಆಸ್ತಿಗಳ ಜಮೀನುಗಳ ಕಲಂಗೇರಿ ಗ್ರಾಮದ ಸರ್ವೆ ನಂ.102/ಐ.ಪಿ ರಲ್ಲಿ 1 ಎಕರೆ 15 ಗುಂಟೆ, ಸರ್ವೆ ನಂ.102/ಎ ರಲ್ಲಿ 1 ಎಕರೆ 15 ಗುಂಟೆ, ಸರ್ವೆ ನಂ.137/2 ರಲ್ಲಿ 4 ಎಕರೆ, ಸರ್ವೆ ನಂ.93/1 ರಲ್ಲಿ 4 ಎಕರೆ, ಸರ್ವೆ ನಂ. 93/2 ರಲ್ಲಿ 4 ಎಕರೆ, ಸರ್ವೆ ನಂ. 88 ರಲ್ಲಿ 2 ಎಕರೆ 9 ಗುಂಟೆ, ಸರ್ವೆ ನಂ.94 ರಲ್ಲಿ 7 ಎಕರೆ 14 ಗುಂಟೆ, ಸರ್ವೆ ನಂ.87 ರಲ್ಲಿ 2 ಎಕರೆ 28 ಗುಂಟೆ, ಸರ್ವೆ ನಂ. 91

ರಲ್ಲಿ 2 ಎಕರೆ 32 ಗುಂಟೆ, ಸರ್ವೆ ನಂ.81 ಎ ಮತ್ತು ಬಿ ಯಲ್ಲಿ 2 ಎಕರೆ 31 ಗುಂಟೆ ಮತ್ತು 2 ಎಕರೆ 3 ಗುಂಟೆ, ಸರ್ವೆ ನಂ.61 ರಲ್ಲಿ 1 ಎಕರೆ 32 ಗುಂಟೆ, ಸರ್ವೆ ನಂ.1/1 ರಲ್ಲಿ 5 ಎಕರೆ 1 ಗುಂಟೆ, ಸರ್ವೆ ನಂ. 1/2 ರಲ್ಲಿ 1 ಎಕರೆ 38 ಗುಂಟೆ, ಸರ್ವೆ ನಂ.1/4 ರಲ್ಲಿ 4 ಎಕರೆ 12 ಗುಂಟೆ. ನನಗೆ ಕನ್ನಡ ಮತ್ತು ಆಂಗ್ಲ ಭಾಷೆ ಬರುತ್ತದೆ ಎಂದರೆ ಸಾಕ್ಷಿಯು ಇಲ್ಲ ಕನ್ನಡ ಮಾತ್ರ ಬರುತ್ತದೆ ಎನ್ನುತ್ತಾರೆ, ನಾನು ಪದವೀಧರ. ನನ್ನ ದಾವ ಪತ್ರದಲ್ಲಿ ದಾವ ಆಸ್ತಿ ಜಮೀನುಗಳು ಎಲ್ಲ ಪ್ರತಿವಾದಿಯರ ಹೆಸರಿನಲ್ಲಿ ಇದೆ ಎಂದರೆ ಸಾಕ್ಷಿಯು ತಂದೆ ಮಾಡಿದ್ದಾರೆ, ಅವರ ಹೆಸರಿನಲ್ಲಿವೆ ಎನ್ನುತ್ತಾರೆ. 1 ರಿಂದ 5 ನೇ ಪ್ರತಿವಾದಿಯರಿಗೆ ದಾವ ಆಸ್ತಿ ಜಮೀನುಗಳು ಖರೀದಿ ಪತ್ರದ ಮೂಲಕ ಆಗಿದೆ ಎಂದು ವಾದ ಪತ್ರದಲ್ಲಿ ನಾನು ಬರೆದಿದ್ದೇನೆ ಎಂದರೆ ಸರಿ. 1 ರಿಂದ 5 ನೇ ಪ್ರತಿವಾದಿಯರಿಗೆ ತಮ್ಮದೇ ಆದ ಆದಾಯ ಇದಯಾ ಅಥವಾ ಇಲ್ಲವೇ ಎಂದರೆ ಸಾಕ್ಷಿಯು ಹೊಲ ಮಾಡುವುದರಿಂದ ಆದಾಯ ಇದೆ ಎನ್ನುತ್ತಾರೆ. 1 ರಿಂದ 5 ನೇ ಪ್ರತಿವಾದಿಯರು ದಾವ ಆಸ್ತಿಗಳನ್ನು ತಾವೇ ತಮ್ಮ ಗಳಿಕೆಯ ಆದಾಯದಿಂದ ಖರೀದಿಸಿದ್ದರು ಎಂದರೆ ಸರಿಯಲ್ಲ. ಖರೀದಿಯಂತೆ ಖರೀದಿಸಿದ ಪ್ರತಿವಾದಿಯರ ಹೆಸರಿಗೆ ಖಾತೆ ಬದಲಾವಣೆಯಾಗಿದೆ ಎಂದರೆ ಸರಿಯಲ್ಲ. 1 ರಿಂದ 5 ನೇ ಪ್ರತಿವಾದಿಯರು ತಮ್ಮ ತಮ್ಮ ಹೆಸರಿನಲ್ಲಿರುವ ಜಮೀನು ಮತ್ತು ಆಸ್ತಿಯಲ್ಲಿ ತಾವೇ ಸ್ವಾಧೀನ ಹೊಂದಿದ್ದಾರೆ, ನಾನು ಅವರೊಂದಿಗೆ ಯಾವುದೇ ಸ್ವಾಧೀನ ಹೊಂದಿಲ್ಲ ಎಂದರೆ ಸರಿ. ದಾವ ಆಸ್ತಿಗಳಲ್ಲಿ ಭಾಗ ಕೇಳಲು ನನಗೆ ಹಕ್ಕು ಇಲ್ಲ ಎಂದರೆ ಸಾಕ್ಷಿಯು ಇದೇ ಎನ್ನುತ್ತಾರೆ. ದಾವ ಆಸ್ತಿಯು 1 ರಿಂದ 5 ಪ್ರತಿವಾದಿಯರ ಸ್ವಂತ ಆಸ್ತಿ ಅವುಗಳಲ್ಲಿ ನನಗೆ ಯಾವುದೇ ಹಕ್ಕು ಇಲ್ಲ ಎಂದರೆ ಸಾಕ್ಷಿಯು ಇದೆ ಎನ್ನುತ್ತಾರೆ. ಪ್ರತಿವಾದಿಯರ ಸ್ವಂತ ಆಸ್ತಿಯನ್ನು ಕಬಳಿಸಲು ಸುಳ್ಳು ದಾವ ಸಲ್ಲಿಸಿದ್ದೇನೆ

ಎಂದರೆ ಸರಿಯಲ್ಲ. ದಾವ ಆಸ್ತಿಗಳು ನನ್ನ ತಂದೆಯ ಸಂಪಾದನೆ ಎಂಬ ಬಗ್ಗೆ ಯಾವುದೇ
ದಾಖಲೆ ಸಲ್ಲಿಸಿಲ್ಲ ಎಂದರೆ ಸಾಕ್ಷಿಯು ಸಲ್ಲಿಸಿದ್ದೇನೆ ಎನ್ನುತ್ತಾರೆ.
ಮರುವಿಚಾರಣೆ: ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿಯ ಹೇಳಿಕೆಯನ್ನು ನನ್ನ ಉಖ್ತಲೇಖನೆ ಮೇರೆಗೆ ಬೆರಳಚ್ಚುಗಾರ ಗಣಕ ಯಂತ್ರದಲ್ಲಿ
ಬೆರಳಚ್ಚು ಮಾಡಿರುತ್ತಾರೆ ಮತ್ತು ಅದನ್ನು ಸಾಕ್ಷಿ ಮತ್ತು ಅವರ ಪರ ವಕೀಲರು ನೋಡಿ ತಿಳಿದುಕೊಂಡಿರುತ್ತಾರೆ.)

ಹೆಚ್ಚುವರಿ ಹಿರಿಯ ಸಿವಿಲ್ ನ್ಯಾಯಾಧೀಶರು,
ರಾಯಚೂರು.